

പതിനഞ്ചാം കേരള നിയമസഭ

മൂന്നാം സമ്മേളനം

2021 നവംബർ 2, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പ് മന്ത്രി

ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി

ഗതാഗത വകുപ്പ് മന്ത്രി

കായികം, വഖഫ്, ഹജ് തീർത്ഥാടന വകുപ്പ് മന്ത്രി

മൃഗസംരക്ഷണ-ക്ഷീരവികസന വകുപ്പ് മന്ത്രി

സ്കൂളുകളിൽ നീന്തൽ പരിശീലനം

*421 **ശ്രീ. കെ.എം.സച്ചിൻദേവ്**

ശ്രീമതി കെ. കെ. ശൈലജ ടീച്ചർ

ശ്രീമതി ദെലീമ

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) കുട്ടികളുടെ ശാരീരികവും മാനസികവുമായ ആരോഗ്യവും ഏകാഗ്രത, ആത്മവിശ്വാസം എന്നിവയും മെച്ചപ്പെടുത്തുന്നതിന് ശാസ്ത്രീയമായ രീതിയിൽ സ്കൂളുകളിൽ നീന്തൽ പരിശീലനം നൽകുന്ന കാര്യം പരിഗണിക്കുമോ; വ്യക്തമാക്കുമോ;
- (ബി) മുങ്ങിമരണങ്ങൾ സംഭവിക്കാതിരിക്കാനുള്ള മുൻകരുതലായി സ്കൂൾ തലത്തിൽതന്നെ നീന്തൽ പഠിക്കേണ്ടതിന്റെ അവബോധം കുട്ടികളിൽ സൃഷ്ടിക്കുവാൻ വേണ്ട നടപടി സ്വീകരിക്കുമോ;
- (സി) സ്കൂൾ തലത്തിലുള്ള നീന്തൽ പരിശീലനംവഴി വിദ്യാർത്ഥികളെ കായികരംഗത്തേക്കും ഉയർത്തിക്കൊണ്ടുവരാൻ സാധിക്കുമെന്ന് സംബന്ധിച്ച് പരിശോധന നടത്തിയിട്ടുണ്ടോ; വിശദമാക്കുമോ?

അന്യത്ര, ശ്രുതിതരംഗം, ധ്വനി പദ്ധതികൾ

*422 **ശ്രീ ഡി കെ മുരളി**

ശ്രീ. പി. നന്ദകുമാർ

ശ്രീ. കെ.കെ. രാമചന്ദ്രൻ

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ ഭിന്നശേഷി സൗഹൃദമാക്കുന്നതിനായി കഴിഞ്ഞ സർക്കാർ ആവിഷ്കരിച്ച അനുയാത്ര പദ്ധതിയുടെ ഭാഗമായി വൈകല്യങ്ങൾ എത്രയും നേരത്തേ കണ്ടെത്തുന്നതിനും അനുയോജ്യമായ ഇടപെടൽ നടത്തുന്നതിനുമായി തുടർന്നുവരുന്ന നടപടികൾ എന്തെല്ലാമാണ്; വിശദാംശം നൽകാമോ;

(ബി) അഞ്ച് വയസ്സിൽ താഴെ പ്രായമുള്ള കുട്ടികളുടെ ശ്രവണ വൈകല്യം മാറ്റിയെടുക്കുന്നതിന് ആവിഷ്കരിച്ച ശ്രുതിതരംഗം, ധ്വനി പദ്ധതികൾ വിലയിരുത്തിയിട്ടുണ്ടോ; പ്രസ്തുത പദ്ധതികൾ മുഖേന നിലവിൽ എന്തെല്ലാം സേവനങ്ങളാണ് ലഭ്യമാകുന്നത്; വിശദമാക്കാമോ?

എല്ലാ പഞ്ചായത്തുകളിലും കളിക്കളങ്ങൾ

*423 **ശ്രീ കെ ബി ഗണേഷ് കുമാർ**
ശ്രീ കോവൂർ കുഞ്ഞുമോൻ
ശ്രീ മാത്യു ടി. തോമസ്

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു കായികം, വെഹ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് എല്ലാ പഞ്ചായത്തുകളിലും കളിക്കളങ്ങൾ നിർമ്മിക്കുന്ന പദ്ധതിയുടെ നിർവ്വഹണത്തിനുള്ള മാനദണ്ഡങ്ങളും വിശദാംശങ്ങളും അറിയിക്കുമോ?

തേനീച്ച കൃഷി വ്യാപിപ്പിക്കുന്നതിന് പദ്ധതി

*424 **ശ്രീ ഒ . ആർ. കേളു**
ശ്രീ. കെ. ബാബു (നെന്മാറ)
ശ്രീ. എ. രാജ

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ശുദ്ധമായ തേൻ ഉല്പാദനം, തേനീച്ച കർഷകരുടെ വരുമാനം എന്നിവ വർദ്ധിപ്പിക്കുന്നതിനായും തേനീച്ച കൃഷി വ്യാപിപ്പിക്കുന്നതിനുമായി കഴിഞ്ഞ സർക്കാർ നടത്തിയ പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ;

(ബി) കോവിഡും കനത്ത മഴയും മൂലം മലയോര മേഖലയിലെ തേനീച്ച കർഷകർക്കുണ്ടായ പ്രതിസന്ധി ശ്രദ്ധയിൽപ്പെട്ടിട്ടുണ്ടോ;

(സി) വന മേഖലയിലെന്നപോലെ മറ്റ് പ്രദേശങ്ങളിലും ആധുനിക മാർഗ്ഗങ്ങൾ അവലംബിച്ച് തേനീച്ച കൃഷി വ്യാപിപ്പിക്കുന്നതിനുള്ള പദ്ധതി ആസൂത്രണം ചെയ്ത് നടപ്പാക്കുമോ;

(ഡി) തേനീച്ച കർഷകർക്ക് തൊഴിലും വരുമാനവും വർദ്ധിപ്പിക്കുന്നതിനും ഉപഭോക്താക്കൾക്ക് ശുദ്ധമായ തേൻ ലഭ്യമാക്കുന്നതിനും പ്രത്യേക പദ്ധതികൾക്ക് രൂപം നൽകുമോ?

യുവസംരംഭകരെയും വീട്ടമ്മമാരെയും കൃഷിയിലേയ്ക്ക് ആകർഷിക്കുന്നതിനുള്ള പദ്ധതികൾ

*425 **ശ്രീ . മുഹമ്മദ് മുഹസിൻ**

ശ്രീ ഇ ചന്ദ്രശേഖരൻ

ശ്രീ. ഇ. ടി. ടൈസൺ മാസ്റ്റർ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് യുവ സംരംഭകരെ കൃഷിയിലേയ്ക്ക് ആകർഷിക്കുന്നതിനായി എന്തെല്ലാം പദ്ധതികളാണ് സർക്കാർ ആവിഷ്കരിച്ചിട്ടുള്ളതെന്ന് അറിയിക്കാമോ;
- (ബി) ഇത്തരം പദ്ധതികൾക്ക് കേന്ദ്ര സഹായം ലഭ്യമാകുന്നുണ്ടോയെന്ന് വ്യക്തമാക്കാമോ;
- (സി) വീട്ടമ്മമാരെ കൃഷിയിലേയ്ക്ക് ആകർഷിക്കുന്നതിനായി കുടുംബശ്രീ ഉൾപ്പെടെയുള്ള കൂട്ടായ്മകളിലൂടെ കൃഷി പ്രോത്സാഹന പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോയെന്ന് അറിയിക്കാമോ?

ജൈവ സാങ്കേതികവിദ്യയിലധിഷ്ഠിതമായ സംരംഭങ്ങൾ

***426 ശ്രീ കെ യു ജനീഷ് കുമാർ**

ശ്രീ വി കെ പ്രശാന്ത്

ശ്രീ. ലിന്റോ ജോസഫ്

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വികസന പാതയിലെത്തിക്കാൻ ബയോ ടെക്നോളജി ഉപയോഗപ്പെടുത്തുക എന്ന നയത്തിന്റെ ഭാഗമായി സംസ്ഥാന ജൈവ സാങ്കേതികവിദ്യ ബോർഡിന്റെയും കമ്മീഷന്റെയും മേൽനോട്ടത്തിൽ നടപ്പിലാക്കി വരുന്ന പദ്ധതികളുടെ വിശദാംശങ്ങൾ നൽകാമോ;
- (ബി) ബയോ ടെക്നോളജി ഗവേഷണ വികസന സ്ഥാപനങ്ങൾ തുടങ്ങുന്നതിനും നിലവിലുള്ളവയെ നവീകരിക്കുന്നതിനും പ്രത്യേകമായ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) യുവജനങ്ങളെ ജൈവ സാങ്കേതികവിദ്യയിലധിഷ്ഠിതമായ വാണിജ്യ സംരംഭങ്ങളിൽ ആകൃഷ്ടരാക്കുന്നതിന് പ്രത്യേക നടപടികൾ സ്വീകരിച്ചിട്ടുണ്ടോ; വിശദാംശങ്ങൾ നൽകാമോ?

സർക്കാർ കോളേജുകൾക്ക് നാക് അക്രഡിറ്റേഷൻ

***427 ഡോ സുജിത് വിജയൻപിള്ള**

ശ്രീ എ. സി. മൊയ്തീൻ

ശ്രീമതി യു പ്രതിഭ

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ എത്ര സർക്കാർ കോളേജുകൾക്ക് നിലവിൽ നാക് അക്രഡിറ്റേഷനുണ്ട് എന്നും ഇത് വർദ്ധിപ്പിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട് എന്നും വിശദമാക്കാമോ;
- (ബി) കോളേജുകളുടെ അടിസ്ഥാന സൗകര്യ വികസനത്തിനും അക്കാദമിക

വികസനത്തിനും കിഫ്ബിയിൽ ഉൾപ്പെടുത്തി എത്ര കോടി രൂപയുടെ പദ്ധതികൾക്കാണ് ഭരണാനുമതി ലഭിച്ചിട്ടുള്ളത്; അവ ഏതൊക്കെയാണ് വ്യക്തമാക്കാമോ?

മൃഗസംരക്ഷണ, ക്ഷീരവികസന രംഗത്തെ വൈവിധ്യവൽക്കരണം

*428 ശ്രീ സി എച്ച് കുഞ്ഞമ്പു

ശ്രീ. എം. എം. മണി

ശ്രീമതി ശാന്തകുമാരി കെ.

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മൃഗസംരക്ഷണ രംഗത്തും ക്ഷീരവികസന മേഖലയിലും വൈവിധ്യവൽക്കരണവും ആധുനികവൽക്കരണവും നടപ്പാക്കുക വഴി കൈവരിക്കുവാൻ കഴിഞ്ഞ നേട്ടങ്ങൾ വിശദമാക്കുമോ;
- (ബി) ഈ സർക്കാർ അധികാരത്തിൽ വന്നതിന് ശേഷം കന്നുകാലികളുടെ ജനിതകമായ പുരോഗതിയും ഉല്പാദനക്ഷമതയും വർദ്ധിപ്പിക്കുന്നതിനുവേണ്ടി സ്വീകരിച്ച നടപടികൾ വ്യക്തമാക്കാമോ;
- (സി) നൂതനവും ഗവേഷണാത്മകവുമായ സാങ്കേതികവിദ്യ പ്രയോജനപ്പെടുത്തി ക്ഷീരവികസന മേഖലയിൽ ഉല്പാദനം വർദ്ധിപ്പിക്കുന്നതിന് സ്വീകരിച്ചുവരുന്ന നടപടികൾ വെളിപ്പെടുത്താമോ;
- (ഡി) ക്ഷീരകർഷകരുടെ ഉല്പന്നങ്ങൾക്ക് ന്യായവില ഉറപ്പാക്കുന്നതിനും അവയുടെ ആധുനിക സംഭരണത്തിനും അവ മൂല്യവർദ്ധിത ഉല്പന്നങ്ങളാക്കി മാറ്റുന്നതിനുമുള്ള പദ്ധതി ആവിഷ്കരിക്കുമോ?

കാലാവസ്ഥാ വ്യതിയാനം മൂലം കാർഷിക മേഖലയിൽ ഉണ്ടാകുന്ന മാറ്റങ്ങൾ

*429 ശ്രീ സി കെ ഹരീന്ദ്രൻ

ശ്രീ. ആന്റണി ജോൺ

ശ്രീ. ടി.ഐ.മധുസൂദനൻ

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാലാവസ്ഥാ വ്യതിയാനം മൂലം കാർഷിക മേഖലയിൽ ഉണ്ടാകുന്ന മാറ്റങ്ങൾ സംബന്ധിച്ച് പഠനം നടത്തിയിട്ടുണ്ടോയെന്ന് വ്യക്തമാക്കുമോ;
- (ബി) ഇതു മൂലം കൃഷിയിൽ ഉണ്ടാകുന്ന മാറ്റങ്ങളും കർഷകർ അനുവർത്തിക്കേണ്ട പരിപാലനമുറകളെ സംബന്ധിച്ചും കർഷകരെ ബോധവൽക്കരിക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (സി) കാലാവസ്ഥാ വ്യതിയാനത്തെയും കാലാവസ്ഥാധിഷ്ഠിതമായ രീതികളെയും കുറിച്ചുള്ള ഗവേഷണത്തിനും സാമൂഹിക ബോധവൽക്കരണത്തിനും മുൻതൂക്കം നൽകുന്നതിന് നടപടി സ്വീകരിക്കുമോ?

വയോജനങ്ങളുടെ വിവിധ പ്രശ്നങ്ങളെ സംബന്ധിച്ച് പഠനം

*430 ശ്രീ പി സി വിഷ്ണുനാഥ്

ശ്രീ. തിരുവഞ്ചൂർ രാധാകൃഷ്ണൻ

ഡോ. മാത്യു കുഴൽനാടൻ

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വയോജനങ്ങളെ സംബന്ധിക്കുന്ന വിവിധ പ്രശ്നങ്ങളെ കുറിച്ച് പഠനം നടത്തിയിട്ടുണ്ടോ; ഉണ്ടെങ്കിൽ പഠനത്തിന്റെ പ്രസക്തമായ കണ്ടെത്തലുകൾ എന്തൊക്കെയാണ് എന്ന് വിശദമാക്കാമോ;
- (ബി) വയോജനങ്ങളുമായി ബന്ധപ്പെട്ട് നിലവിൽ സംസ്ഥാനത്ത് നടപ്പാക്കി വരുന്ന നിയമങ്ങൾ ഏതെല്ലാമാണ്; ഈ നിയമങ്ങളുടെ കാര്യക്ഷമത പരിശോധിച്ചിട്ടുണ്ടോ; ഇവ നടപ്പാക്കുന്നതുമായി ബന്ധപ്പെട്ട് വിലയിരുത്തൽ നടത്തിയിട്ടുണ്ടോ; വിശദാംശങ്ങൾ നൽകാമോ;
- (സി) വൃദ്ധരായ മാതാപിതാക്കളെ ഉപദ്രവിക്കുകയും ഉപേക്ഷിക്കുകയും ചെയ്യുന്ന മക്കൾക്കെതിരെ നടപടി സ്വീകരിക്കാൻ നിലവിലെ നിയമങ്ങൾ വ്യവസ്ഥ ചെയ്യുന്നുണ്ടോ; ഇല്ലെങ്കിൽ ഇതിനായി നിയമനിർമ്മാണം നടത്താൻ തയ്യാറാകുമോ;
- (ഡി) നിലവിലെ നിയമം നടപ്പാക്കുന്നതിലെ പോരായ്മകൾ എന്തെല്ലാമാണെന്ന് പരിശോധിച്ചിട്ടുണ്ടോ; എങ്കിൽ ഇവ പരിഹരിക്കാൻ സ്വീകരിച്ചിട്ടുള്ള നടപടികൾ വിശദമാക്കാമോ?

എൻഡോസൾഫാൻ ദുരിതബാധിതരുടെ പ്രശ്നങ്ങൾ

*431 ശ്രീ. യു.എ.ലത്തീഫ്

ശ്രീ എൻ എ നെല്ലിക്കുന്ന്

ശ്രീ എ കെ എം അഷ്റഫ്

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ എൻഡോസൾഫാൻ ദുരിതബാധിതർക്ക് നഷ്ടപരിഹാരം നൽകണമെന്ന സുപ്രീം കോടതി വിധി പൂർണ്ണമായി നടപ്പിലാക്കാൻ കഴിഞ്ഞിട്ടുണ്ടോ;
- (ബി) എൻഡോസൾഫാൻ ദുരിതബാധിതരുടെ പുനരധിവാസ പദ്ധതി നിലവിൽ ഏത് ഘട്ടത്തിലാണെന്ന് വിശദമാക്കുമോ;
- (സി) എൻഡോസൾഫാൻ ദുരിതബാധിതരുടെ പ്രശ്നങ്ങൾ പരിഹരിക്കുന്നതിന് സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കാമോ?

കേരള സംസ്ഥാന ഉന്നത വിദ്യാഭ്യാസ കൗൺസിൽ

*432 ശ്രീ എം മുക്കേഷ്

ശ്രീ കടകംപള്ളി സുരേന്ദ്രൻ

ശ്രീ. കെ.വി.സുമേഷ്

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസ രംഗത്ത് സംസ്ഥാനം നേടിയിട്ടുള്ള പുരോഗതിക്ക് പിന്നിൽ കേരള സംസ്ഥാന ഉന്നത വിദ്യാഭ്യാസ കൗൺസിൽ സ്വീകരിച്ചിട്ടുള്ള പുരോഗമനപരമായ നയ രൂപീകരണ സമീപനങ്ങളാണെന്നത് പരിശോധിച്ചിട്ടുണ്ടോ; വിശദമാക്കാമോ;
- (ബി) ഉന്നത വിദ്യാഭ്യാസവും അനുബന്ധ മേഖലകളുമായി ബന്ധപ്പെട്ട് കൗൺസിൽ സർക്കാരിന് സമർപ്പിച്ച റിപ്പോർട്ടുകൾ ഏതൊക്കെയാണ് വിശദമാക്കാമോ?

ജലമാർഗ്ഗം വഴിയുള്ള ചരക്ക് നീക്കം

***433 ശ്രീമതി ദെലീമ**

ശ്രീ. കെ. ജെ. മാക്സി

ശ്രീ. കെ.എൻ. ഉണ്ണിക്കൃഷ്ണൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ദേശീയ ജലപാതയുടെ സാധ്യതകൾ പ്രയോജനപ്പെടുത്തിക്കൊണ്ട് ജലമാർഗ്ഗം വഴിയുള്ള ചരക്ക് നീക്കത്തിന് ബാർജ്ജ് സർവ്വീസ് ആരംഭിക്കുവാൻ ഉദ്ദേശിക്കുന്നുണ്ടോ; വ്യക്തമാക്കാമോ;
- (ബി) പരിസ്ഥിതി മലിനീകരണവും പ്രവർത്തനച്ചെലവും പരമാവധി കുറയ്ക്കുന്ന തരത്തിലുള്ള സൗരോർജ്ജ ബോട്ടുകൾ പുതുതായി ആരംഭിക്കുന്നതിനും സ്റ്റേഷനാഫീസുകൾ പൂർണ്ണമായും സൗരോർജ്ജത്തിൽ പ്രവർത്തിക്കുന്ന തരത്തിൽ നവീകരിക്കുന്നതിനും സ്വീകരിച്ച നടപടികൾ വിശദമാക്കാമോ;
- (സി) ഉൾനാടൻ ജലമാർഗ്ഗം വഴിയുള്ള ടൂറിസം സാധ്യതകൾ പ്രയോജനപ്പെടുത്തുന്നവിധം കൂടുതൽ വേഗതയേറിയ ബോട്ട് സർവ്വീസുകൾ ആരംഭിക്കുന്നതിനുള്ള നടപടി ക്രമങ്ങൾ ഏത് ഘട്ടത്തിലാണെന്ന് വിശദമാക്കാമോ?

സാങ്കേതിക സർവ്വകലാശാലയുടെ പ്രവർത്തനം

***434 ശ്രീ. എച്ച്. സലാം**

ശ്രീ . കെ .ഡി .പ്രസേനൻ

ശ്രീമതി കാനത്തിൽ ജമീല

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് എഞ്ചിനീയറിംഗ് കോളേജ് അധ്യാപകരുടെയും വിദ്യാർത്ഥികളുടെയും സാങ്കേതിക നൈപുണ്യം ഉപയോഗപ്പെടുത്തി സർക്കാർ സ്ഥാപനങ്ങളുടെയും വകുപ്പുകളുടെയും സാങ്കേതിക പ്രശ്നങ്ങൾക്ക് പരിഹാരം കാണുന്നതിന് സാങ്കേതിക സർവകലാശാല കൈക്കൊണ്ട നടപടികൾ വ്യക്തമാക്കാമോ;
- (ബി) ഇതിനു വേണ്ടി സാങ്കേതിക സർവ്വകലാശാല ഇതുവരെ നടപ്പാക്കിയ പദ്ധതികൾ എന്തൊക്കെയാണ് വിശദമാക്കാമോ;
- (സി) വ്യവസായ സ്ഥാപനങ്ങളിൽ സാങ്കേതിക സർവ്വകലാശാല നടത്തിയ ഇടപെടൽമൂലം ഉണ്ടായ നേട്ടങ്ങൾ എന്തൊക്കെയാണ് വ്യക്തമാക്കാമോ?

മൃഗസംരക്ഷണ മേഖലയിലെ ഗവേഷണ പ്രവർത്തനങ്ങൾ

***435 ശ്രീ. വാഴൂർ സോമൻ**

ശ്രീ പി എസ് സുപാൽ

ശ്രീ വി ശശി

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മൃഗസംരക്ഷണ മേഖലയിലെ പ്രധാന ഗവേഷണ പ്രവർത്തനങ്ങൾ എന്തെല്ലാമാണെന്ന് വിശദീകരിക്കാമോ;
- (ബി) ഗവേഷണത്തിനുള്ള സൗകര്യങ്ങൾ മെച്ചപ്പെടുത്തുന്നതിനായി സ്വീകരിച്ചിട്ടുള്ള നടപടികൾ വ്യക്തമാക്കാമോ;
- (സി) പ്രസ്തുത ഗവേഷണ പ്രവർത്തനങ്ങളിൽ ദേശീയ, അന്തർദേശീയ ഏജൻസികളുടെ സഹകരണം ലഭ്യമാകുന്നുണ്ടോ; വിശദമാക്കാമോ;
- (ഡി) ഉല്പാദന ശേഷി കൂടിയ കന്നുകാലി സമ്പത്ത് വർദ്ധിപ്പിക്കാൻ ജനിതക ഗവേഷണം നടക്കുന്നുണ്ടോ; വിശദമാക്കാമോ?

മൂല്യവർദ്ധിത കാർഷികോല്പന്നങ്ങൾ കയറ്റുമതി ചെയ്യാൻ നടപടി

***436 ശ്രീ തോമസ് കെ തോമസ്**

ശ്രീ. കെ.പി.മോഹനൻ

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) ഗുണനിലവാരമുള്ള മൂല്യവർദ്ധിത കാർഷികോല്പന്നങ്ങൾ സംസ്ഥാനത്ത് നിന്ന് കയറ്റുമതി ചെയ്യുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ;
- (ബി) സംസ്ഥാനത്തിന്റെ തനതു കാർഷിക വിഭവങ്ങൾ കൂടുതലായി കൃഷി ചെയ്യുന്നതിന് എന്തൊക്കെ പുതിയ പദ്ധതികൾ ആരംഭിക്കുമെന്ന് വ്യക്തമാക്കുമോ?

റെയിൽ മേഖലയിലെ വികസന, നിർമ്മാണ പ്രവർത്തനങ്ങൾ

***437 ശ്രീ. പി. നന്ദകുമാർ**

ശ്രീ. ടി. പി .രാമകൃഷ്ണൻ

ശ്രീ ഡി കെ മുരളി

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റെയിൽ മേഖലയിൽ എന്തെല്ലാം വികസന, നിർമ്മാണ പ്രവർത്തനങ്ങളാണ് നടന്നുവരുന്നത്; വിശദാംശങ്ങൾ ലഭ്യമാക്കാമോ;
- (ബി) തലശേരി-മൈസൂർ, നിലമ്പൂർ-നഞ്ചങ്കോട്, അങ്കമാലി-ശബരി എന്നീ റെയിൽ പാതകൾക്ക് അനുമതി ലഭിച്ചിട്ടുണ്ടോ; ഇതിനായി സംസ്ഥാന സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) പ്രസ്തുത പാതകൾ പ്രാവർത്തികമാകുന്നതോടെ സംസ്ഥാനത്തിന്റെ വികസനത്തിൽ എന്തെല്ലാം മാറ്റങ്ങളാണ് പ്രതീക്ഷിക്കുന്നതെന്ന് വിശദമാക്കാമോ?

പാൽ സംഭരണം

***438 ശ്രീ. അബ്ദുൽ ഹമീദ് പി**
ശ്രീ. കുറുക്കോളി മൊയ്തീൻ
ശ്രീ . മഞ്ഞളാംകുഴി അലി
ശ്രീ .പി. കെ. ബഷീർ : താഴെ കാണുന്ന ചോദ്യങ്ങൾക്കു മൃഗസംരക്ഷണ-
 ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷീര കർഷകർ ഉൽപ്പാദിപ്പിക്കുന്ന മുഴുവൻ പാലും സംഭരിക്കുന്നതിന് നിലവിൽ സംവിധാനമുണ്ടോ;
- (ബി) ലോക്ക്ഡൗൺ കാലത്ത് പാൽ സംഭരണം നടക്കാത്തതിനെ തുടർന്ന് ക്ഷീര കർഷകർ നേരിടേണ്ടി വന്ന ബുദ്ധിമുട്ടുകൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഇത്തരം സാഹചര്യങ്ങൾ ആവർത്തിക്കാതിരിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

കേര കർഷകർക്ക് സഹായം

***439 ശ്രീ. സജീവ് ജോസഫ്**
ശ്രീ. റോജി എം. ജോൺ
ശ്രീ. എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു കൃഷി വകുപ്പ്
 മന്ത്രി സദയം മറുപടി നൽകുമോ:

- (എ) സംസ്ഥാനത്ത് നാളികേരത്തിന് ഉല്പാദനചെലവ് പോലും ലഭിക്കാതെ നിരവധി കർഷകർ തെങ്ങുകൃഷി ഉപേക്ഷിക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) കേര കർഷകർക്ക് സബ്സിഡിയിനത്തിൽ സഹായം ലഭ്യമാക്കുന്നുണ്ടോ; എങ്കിൽ വിശദാംശങ്ങൾ നൽകാമോ;
- (സി) നാളികേരവും കൊപ്രയും ന്യായവിലയ്ക്ക് സംഭരിക്കുന്നതിൽ കേരഫെഡ് വഹിക്കുന്ന പങ്ക് വ്യക്തമാക്കാമോ;
- (ഡി) കേരഫെഡിൽ തൊഴിലാളികൾ നടത്തുന്ന അനിശ്ചിതകാല സമരം കൊപ്ര സംഭരണത്തെ ബാധിച്ചിട്ടുണ്ടോ; പ്രസ്തുത സമരം ഒത്തുതീർപ്പാക്കാൻ ഇടപെടൽ നടത്തുമോ; വ്യക്തമാക്കാമോ?

കെ.എസ്.ആർ.ടി.സി. ലോഹ്ലോർ ബസുകൾ ലാഭകരമാക്കാൻ നടപടി

***440 ശ്രീ സി ആർ മഹേഷ്**
ശ്രീ. അൻവർ സാദത്ത്
ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി
 സദയം മറുപടി നൽകുമോ:

- (എ) കെ.എസ്.ആർ.ടി.സി. ലോഹ്ലോർ ബസുകൾ അറ്റകുറ്റപ്പണികൾ പൂർത്തിയാക്കാത്തതിനാൽ നിരത്തിൽ ഇറക്കാൻ കഴിയാതെ തുരുമ്പെടുത്ത് നശിച്ചു പോകുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത ബസുകൾ അറ്റകുറ്റ പണികൾ പൂർത്തിയാക്കി നിരത്തുകളിൽ ഇറക്കാൻ അടിയന്തര നടപടികൾ സ്വീകരിക്കുമോ;
- (സി) ലോഹ്ലോർ ബസുകളുടെ അറ്റകുറ്റപ്പണികൾ പൂർത്തിയാക്കാൻ കാലതാമസം

ഉണ്ടാകുന്നതിനുള്ള കാരണം വ്യക്തമാക്കാമോ;

(ഡി) പ്രസ്തുത ബസ്സുകളെ ലാഭകരമാക്കാൻ എന്തെങ്കിലും പദ്ധതികൾ നടപ്പിലാക്കാൻ ഉദ്ദേശിക്കുന്നുണ്ടോ; വിശദമാക്കാമോ?

നാളികേരത്തിന്റെ ഉല്പാദനം വർദ്ധിപ്പിക്കുന്നതിന് നടപടി

*441 ശ്രീ. എ . പി . അനിൽ കുമാർ

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നാളികേരത്തിന്റെ ഉല്പാദനം ആശങ്കാജനകമാകും വിധം കുറഞ്ഞതായി ശ്രദ്ധയിൽപ്പെട്ടിട്ടുണ്ടോ; എങ്കിൽ അതിനുള്ള കാരണങ്ങൾ കണ്ടെത്തിയിട്ടുണ്ടോ; വ്യക്തമാക്കാമോ;
- (ബി) ഉല്പാദനം വർദ്ധിപ്പിക്കുവാനായി രോഗപ്രതിരോധ പ്രവർത്തനങ്ങളിലും പരിപാലന മുറകളിലും ശാസ്ത്രീയമായ മാറ്റങ്ങൾ കൊണ്ടുവരുവാൻ കഴിഞ്ഞിട്ടുണ്ടോ; ഇല്ലെങ്കിൽ അതിനായുള്ള നടപടികൾ സ്വീകരിക്കുമോ;
- (സി) നാളികേരാധിഷ്ഠിത വ്യവസായങ്ങളുടെ എണ്ണം ഗണ്യമായി വർദ്ധിപ്പിക്കുന്നതിനും നാളികേരത്തിൽ നിന്നുള്ള പുതിയ മൂല്യവർദ്ധിത ഉൽപ്പന്നങ്ങൾ വിപണിയിൽ എത്തിക്കുന്നതിനും സ്വീകരിച്ച നടപടികൾ വ്യക്തമാക്കാമോ;
- (ഡി) നാളികേരോല്പാദനത്തിനായി പ്രത്യേക കൃഷിരീതിയും ആധുനിക സാങ്കേതികവിദ്യയും ഉപയോഗപ്പെടുത്തിയുള്ള പദ്ധതികൾ രൂപീകരിക്കുവാൻ ഉദ്ദേശിക്കുന്നുണ്ടോ; വിശദാംശം നൽകുമോ?

പാലുല്പാദനത്തിൽ സ്വയംപര്യാപ്ത

*442 ശ്രീ. കെ. പി. എ. മജീദ്

ഡോ. എം.കെ . മുനീർ

ശ്രീ എൻ എ നെല്ലിക്കുന്ന്

പ്രൊഫ . ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പാലുല്പാദനത്തിൽ സ്വയംപര്യാപ്തത കൈവരിക്കാൻ എന്നത്തേയ്ക്ക് കഴിയുമെന്ന് അറിയിക്കാമോ;
- (ബി) സംസ്ഥാനത്തെ ക്ഷീരകർഷകർ ഉൽപാദിപ്പിക്കുന്ന പാൽ മുഴുവനും സംഭരിക്കുന്നതിന് മിൽമയ്ക്ക് നിലവിൽ സംവിധാനമുണ്ടോ;
- (സി) വിതരണത്തിനുശേഷം മിച്ചം വരുന്ന പാൽ സംസ്കരിച്ച് മൂല്യവർദ്ധിത ഉൽപ്പന്നങ്ങളാക്കുന്നതിന് പുതിയ പദ്ധതികൾ ആവിഷ്കരിക്കുമോ; എങ്കിൽ വിശദാംശം അറിയിക്കുമോ?

ഡിജിറ്റൽ വിദ്യാഭ്യാസത്തിന് പ്രത്യേക പദ്ധതികൾ

*443 ശ്രീ. എം.വിജിൻ

ശ്രീ . കെ .ഡി .പ്രസേനൻ

ശ്രീ. എച്ച്. സലാം

ശ്രീ എം നൗഷാദ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം ഉന്നത വിദ്യാഭ്യാസ മേഖലയിൽ ഡിജിറ്റൽ വിദ്യാഭ്യാസത്തിന് പ്രത്യേകമായ പദ്ധതികൾ ആവിഷ്കരിച്ചിട്ടുണ്ടോ; വിശദാംശങ്ങൾ നൽകുമോ;
- (ബി) പഠന ബോധന പ്രക്രിയയുടെ ഘടകങ്ങളായ അധ്യയനം, പഠനം, വിലയിരുത്തൽ, പരീക്ഷ എന്നിവ പൊതുവായ ലേണിംഗ് മാനേജ്മെന്റ് സിസ്റ്റത്തിൽ കൊണ്ടുവരുന്നതിലൂടെ ഉന്നത വിദ്യാഭ്യാസമേഖലയിൽ എന്തെല്ലാം മാറ്റങ്ങളാണ് പ്രതീക്ഷിക്കുന്നത്; വിശദമാക്കാമോ;
- (സി) വിദ്യാർത്ഥികൾക്കിടയിലുള്ള ഡിജിറ്റൽ വിഭജനം ഇല്ലാതാക്കാൻ ഉതകുംവിധം കോളേജുകൾക്ക് എൽ.എം.എസ്. വഴി ക്ലാസുകൾ നടത്തുന്നതിനാവശ്യമായ ഡിജിറ്റൽ സ്പേസ് ലഭ്യമാക്കുന്നതിനും അധ്യാപകർക്ക് എൽ.എം.എസ്. വഴി അധ്യാപനം നടത്തുന്നതിന് പരിശീലനം നൽകാനും എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ?

ചെറുകിട കർഷകർക്കായി ഇൻകം ഗ്യാരണ്ടി സ്കീം

*444 **ശ്രീ . സണ്ണി ജോസഫ്**

ശ്രീ. ടി.സിദ്ദിഖ്

ശ്രീ. സനീഷ്കുമാർ ജോസഫ്

ശ്രീ. പി. ടി. തോമസ് : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ചെറുകിട കർഷകർക്കായി ഇൻകം ഗ്യാരണ്ടി സ്കീം സർക്കാർ നടപ്പാക്കിയിട്ടുണ്ടോ; ഉണ്ടെങ്കിൽ വിശദാംശങ്ങൾ നൽകാമോ;
- (ബി) ചെറുകിട കർഷകർ ഉല്പാദിപ്പിക്കുന്ന വിഭവങ്ങളുടെ വില അവർക്ക് ആദായകരമായ നിലവാരത്തിൽ നിലനിർത്താൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) പ്രകൃതി ദുരന്തങ്ങളാലും വന്യമൃഗ ആക്രമണത്താലും കൃഷിനാശം സംഭവിക്കുന്ന കർഷകർക്ക് സംസ്ഥാന സർക്കാർ നൽകിവരുന്ന ആനുകൂല്യങ്ങൾ എന്തെല്ലാമെന്ന് വ്യക്തമാക്കാമോ;
- (ഡി) പ്രസ്തുത ആനുകൂല്യങ്ങൾ പര്യാപ്തമല്ല എന്ന പരാതി നിലവിലുള്ള സാഹചര്യത്തിൽ ഇത് വർദ്ധിപ്പിക്കുവാൻ നടപടി സ്വീകരിക്കുമോ?

എറുഡെറ്റ് പദ്ധതി

*445 **ശ്രീ. എൻ.കെ. അക്ബർ**

ഡോ.കെ.ടി.ജലീൽ

ശ്രീ എം രാജഗോപാലൻ

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) പ്രവാസികളായ മലയാളി ശാസ്ത്ര-സാങ്കേതിക വിദഗ്ദ്ധരുടെ അക്കാദമിക് സേവനങ്ങൾ സംസ്ഥാനത്തെ സർവ്വകലാശാലകൾക്കും കോളേജുകൾക്കും ലഭ്യമാക്കുന്നതിനായി പ്രത്യേക പദ്ധതി ആവിഷ്കരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ;
- (ബി) സംസ്ഥാനത്തെ സർവ്വകലാശാലകളിലെയും കോളേജുകളിലെയും അക്കാദമിക് സമൂഹത്തിന് നോബൽ ജേതാക്കളടക്കമുള്ള അക്കാദമിക് വിദഗ്ദ്ധരുമായി ആശയവിനിമയം നടത്തുന്നതിനായി വിഭാവനം ചെയ്ത എറുഡൈറ്റ് പദ്ധതി (സ്റ്റോളർ ഇൻ റെസിഡൻസ് പ്രോഗ്രാം) യുടെ വിശദാംശങ്ങൾ നൽകാമോ;
- (സി) പ്രസ്തുത പദ്ധതി സംസ്ഥാനത്തെ അധ്യാപകരുടെ അക്കാദമിക് പ്രവർത്തനങ്ങളെ ഏതെല്ലാം തരത്തിൽ ഗുണപരമായി സ്വാധീനിച്ചിട്ടുണ്ട് എന്ന് വിശദമാക്കാമോ?

ബസ്സ് സ്റ്റേഷനുകളോടു ചേർന്നുള്ള വാണിജ്യ സമുച്ചയങ്ങൾ

*446 ശ്രീ . മഞ്ഞളാംകുഴി അലി

ശ്രീ .പി. കെ. ബഷീർ

ശ്രീ. അബ്ദുൽ ഹമീദ് പി

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യുടെ ഏതെല്ലാം സ്ഥലങ്ങളിലെ ബസ്സ് സ്റ്റേഷനുകളോടു ചേർന്നാണ് വാണിജ്യ സമുച്ചയങ്ങൾ നിർമ്മിച്ചിട്ടുള്ളതെന്ന് അറിയിക്കാമോ;
- (ബി) ഇവ നിർമ്മിച്ച് നൽകാൻ ആരെയാണ് ഏൽപ്പിച്ചിരുന്നതെന്ന് വ്യക്തമാക്കാമോ;
- (സി) ഇത്തരത്തിൽ നിർമ്മിച്ച കെട്ടിടങ്ങളിൽ ഏതെങ്കിലും ബലക്ഷയം നേരിടുന്നതായി കണ്ടെത്തിയിട്ടുണ്ടോ; എങ്കിൽ ഇതു സംബന്ധിച്ച് സ്വീകരിച്ച നടപടി വിശദമാക്കാമോ?

കായിക വിനോദത്തിനുള്ള അടിസ്ഥാന പശ്ചാത്തല സൗകര്യങ്ങൾ

*447 ശ്രീ . ടി. വി. ഇബ്രാഹിം

ശ്രീ എ കെ എം അഷ്റഫ്

ശ്രീ. നജീബ് കാന്തപുരം

ശ്രീ. യു.എ.ലത്തീഫ് : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കായിക വിനോദത്തിനുള്ള അടിസ്ഥാന പശ്ചാത്തല സൗകര്യങ്ങൾ ഏർപ്പെടുത്തുന്നതിനായി എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) ഗ്രാമീണ കളിക്കളങ്ങൾ പുനരുദ്ധരിക്കുന്നതിനുവേണ്ടി പ്രത്യേക പദ്ധതി ആവിഷ്കരിക്കുമോ; വിശദമാക്കുമോ;
- (സി) നാടൻ കളികൾ പ്രോത്സാഹിപ്പിക്കുന്നതിന് നിലവിൽ എന്തെല്ലാം സംവിധാനങ്ങളാണ് ഏർപ്പെടുത്തിയിരിക്കുന്നതെന്ന് വ്യക്തമാക്കുമോ?

അസാഫ് മുഖേനയുള്ള പരിശീലന-നൈപുണ്യ വികസന പരിപാടികൾ

*448 ശ്രീ ഐ ബി സതീഷ്

ശ്രീ. എ.എൻ.ഷംസീർ

ശ്രീ. സേവ്യർ ചിറ്റിലപ്പിള്ളി

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) ആധുനികമായ തൊഴിൽ സാധ്യതകൾ കണ്ടെത്തുന്നതിന് സംസ്ഥാനത്തെ വിദ്യാർത്ഥികളെയും തൊഴിലന്വേഷകരെയും പ്രാപ്തരാക്കുന്നതിന് അസാപ് മുഖേന നടത്തിവരുന്ന പരിശീലന, നൈപുണ്യ വികസന പരിപാടികൾ ഏതൊക്കെ എന്ന് വിശദമാക്കാമോ;
- (ബി) കഴിഞ്ഞ സർക്കാരിന്റെ കാലയളവ് മുതൽ ഇതുവരെ അസാപിന്റെ പ്രവർത്തനത്തിലും തന്മൂലം വിദ്യാർത്ഥി, തൊഴിലന്വേഷക സമൂഹത്തിലും ഉണ്ടായ നേട്ടങ്ങളും പുരോഗതിയും വിലയിരുത്തിയിട്ടുണ്ടോ; വിശദമാക്കാമോ?

സംസ്ഥാനത്തെ റെയിൽവേ വികസനം

*449 ശ്രീ. അൻവർ സാദത്ത്

ശ്രീ. ടി.സിദ്ദിഖ്

ശ്രീ എം വിൻസെൻറ്

ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ റെയിൽവേ വികസനം വേഗത്തിലാക്കുന്നതിനും അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും കേരള റെയിൽ ഡെവലപ്മെന്റ് കോർപ്പറേഷൻ കാര്യക്ഷമമായി പ്രവർത്തിക്കുന്നില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) പാലക്കാട് മെമു ഷെഡ് വികസനം, ഗുരുവായൂർ യാർഡ് വികസനം, എറണാകുളം മാർഷലിംഗ് യാർഡിലെ നിർദ്ദിഷ്ട കോച്ചിംഗ് ടെർമിനൽ, കൊച്ചിൻ ഹാർബർ, എറണാകുളം ഓൾഡ് റെയിൽവേ സ്റ്റേഷൻ, കൊല്ലം മെമു ഷെഡ് വികസനം, കൊച്ചുവേളി ടെർമിനൽ വികസനം, നേമം പുതിയ ടെർമിനൽ തുടങ്ങി ഓട്ടോമാറ്റിക് സിഗ്നലിംഗ്, ശബരി പാത, ഗുരുവായൂർ-തിരുനാവായ പാത എന്നീ പദ്ധതികളുടെ പുരോഗതി വിശദമാക്കാമോ?

സാങ്കേതിക വിദ്യാഭ്യാസ രംഗത്തെ പരിഷ്കരണം

*450 ശ്രീമതി സി. കെ. ആശ

ശ്രീ ജി എസ് ജയലാൽ

ശ്രീ. ഇ കെ വിജയൻ

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സാങ്കേതികവിദ്യയുടെ പുരോഗതി ആധുനിക ലോകത്ത് അനുദിനം സൃഷ്ടിക്കുന്ന മാറ്റങ്ങൾക്കനുസരിച്ച് സാങ്കേതിക വിദ്യാഭ്യാസ രംഗം അതിവേഗം മാറുന്നില്ല എന്നത് ശ്രദ്ധയിൽപ്പെട്ടിട്ടുണ്ടോ;
- (ബി) കേരളത്തിലെ സാങ്കേതിക വിദ്യാഭ്യാസ പാഠ്യപദ്ധതി അഞ്ചുവർഷത്തിലൊരിക്കൽ

എന്നതിനുപകരം വാർഷിക അടിസ്ഥാനത്തിൽ പരിഷ്കരിക്കുന്നതിനുള്ള സാധ്യതകൾ പരിശോധിക്കുമോ എന്ന് അറിയിക്കുമോ;

(സി) സാങ്കേതിക വിദ്യാഭ്യാസ മേഖലയ്ക്ക് നേതൃത്വം നൽകേണ്ട സാങ്കേതിക സർവ്വകലാശാല, സാങ്കേതിക വിദ്യാഭ്യാസ വകുപ്പ് എന്നിവ ഭാവനാസമ്പന്നരായ സാങ്കേതിക വിദഗ്ദ്ധരുടെ നേതൃത്വത്തിലാക്കുന്നത് പരിഗണിക്കുമോ എന്ന് വ്യക്തമാക്കുമോ;

(ഡി) സാങ്കേതിക വിദ്യാഭ്യാസ വകുപ്പിന് ലഭിക്കുന്ന ധനസഹായം വിദ്യാർത്ഥികൾക്ക് പഠിക്കുന്നതിനാവശ്യമായ അടിസ്ഥാന സൗകര്യങ്ങളും പഠനോപകരണങ്ങളും വാങ്ങുന്നതിന് വിനിയോഗിക്കപ്പെടുന്നുണ്ടെന്ന് ഉറപ്പാക്കുമോ;

(ഇ) വിദ്യാർത്ഥികൾക്ക് കൂടുതൽ പ്രായോഗികജ്ഞാനവും സംവേദനക്ഷമതയും ലഭ്യമാക്കുന്നതിനും നവീന ആശയങ്ങൾ പ്രകടിപ്പിക്കുന്നതിനും കഴിയുന്ന രീതിയിൽ സാങ്കേതിക വിദ്യാഭ്യാസ മേഖലയെ പുനഃസംഘടിപ്പിക്കുന്ന കാര്യം പരിശോധിക്കുമോ എന്ന് അറിയിക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2021 ഒക്ടോബർ 24, ഞായർ
എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].